

Универзитет „Гоце Делчев“ - Штип



# УНИВЕРЗИТЕТСКИ БИЛТЕН

септември 2009 година  
Штип

Број 26, 3 септември 2009 година

## СОДРЖИНА

|   |    |
|---|----|
| <b>РЕФЕРАТ</b> за избор на еден наставник во сите звања за наставно-научната област текстилно инженерство на Технолошко-технички факултет при Универзитет „Гоце Делчев“ - Штип .....  | 3  |
| <b>РЕФЕРАТ</b> за избор на помлад асистент/асистент во научното подрачје економски науки на Факултет за туризам и бизнис логистика при Универзитет „Гоце Делчев“ - Штип .....   | 9  |
| <b>РЕФЕРАТ</b> за избор на наставник во насловно звање за наставно-научната област информациона системи на Факултет за информатика при Универзитет „Гоце Делчев“ - Штип .....   | 12 |
| <b>РЕФЕРАТ</b> за избор на помлад асистент/асистент за научната област меѓународна економија на Економски факултет при Универзитет „Гоце Делчев“ - Штип .....   | 19 |
| <b>РЕФЕРАТ</b> за избор/реизбор на наставник по предметот Методика на воспитно-образовната работа по природа и општество на Група за одделенска настава на Педагошки факултет при Универзитет „Гоце Делчев“ - Штип .....  | 27 |
| <b>РЕФЕРАТ</b> за избор на наставник за наставно-научната област трговско право на Факултет за туризам и бизнис логистика при Универзитет „Гоце Делчев“ - Штип .....  | 35 |
| <b>РЕФЕРАТ</b> за избор на еден наставник во сите звања за група предмети од областа дидактика, методика и педагогија на Педагошки факултет при Универзитет „Гоце Делчев“ - Штип .....  | 39 |
| <b>РЕФЕРАТ</b> за избор на еден наставник (во сите звања) за наставно-научната област општествени науки, подрачје социологија, по предметите Социологија на образованието, Основи на општествено уредување, Религиски системи (изборен), Мултикултурно образование (изборен) на Педагошки факултет при Универзитет „Гоце Делчев“ - Штип ..... | 50 |
| <b>РЕФЕРАТ</b> за избор на помлад асистент/асистент во научното подрачје туризам на Факултетот за туризам и бизнис логистика при Универзитет „Гоце Делчев“ - Штип .....   | 57 |
| <b>РЕФЕРАТ</b> за избор на наставник на Факултет за информатика при Универзитет „Гоце Делчев“ - Штип .....  | 60 |
| <b>РЕФЕРАТ</b> за избор на наставник на Факултет за информатика при Универзитет „Гоце Делчев“ - Штип .....  | 64 |
| <b>РЕФЕРАТ</b> за избор на соработник за областа финансии и банкарство на Економски факултет при Универзитет „Гоце Делчев“ - Штип .....   | 67 |
| <b>РЕФЕРАТ</b> за избор на еден наставник во сите звања за група предмети од областа сметководство на Економски факултет при Универзитет „Гоце Делчев“ - Штип .....   | 74 |
| <b>РЕФЕРАТ</b> за избор на наставник во сите звања за наставно-научната област зрнесто-клубести култури на Земјоделски факултет при Универзитет „Гоце Делчев“ - Штип .....  | 85 |

Издавач:

Универзитет „Гоце Делчев“ - Штип

Главен и одговорен уредник: проф. д-р Саша Митрев  
 Уредници: проф. д-р Борис Крстев, м-р Ристо Костуранов  
 Лектор: Даница Гавриловска-Атанасовска  
 Техничко уредување: Славе Димитров

**РЕФЕРАТ**  
**ЗА ИЗБОР НА ПОМЛАД АСИСТЕНТ/АСИСТЕНТ ВО НАУЧНОТО**  
**ПОДРАЧЈЕ ТУРИЗАМ НА ФАКУЛТЕТ ЗА ТУРИЗАМ И БИЗНИС ЛОГИСТИКА**  
**ПРИ УНИВЕРЗИТЕТ „ГОЦЕ ДЕЛЧЕВ“ ВО ШТИП**

Наставно-научниот совет на Факултетот за туризам и бизнис логистика при Универзитетот „Гоце Делчев“ во Штип, на седницата одржана на 25.6.2009 година, донесе Одлука (бр. 2602-58/7) за формирање на Рецензентска комисија за избор на помлад асистент/асистент во научното подрачје *туризам и угостителство* на Факултетот за туризам и бизнис логистика при Универзитетот „Гоце Делчев“ во Штип, во состав:

1. доцент д-р Никола Димитров (претседател),
2. доцент д-р Нако Ташков (член) и
3. доцент д-р Златко Јаковлев (член).

По разгледувањето на пристигнатиот материјал, врз основа на чл. 129 и 130 од Законот за високото образование и чл. 36, 37 и 38 од Правилникот за единствените критериуми и постапка за избор во наставни, наставно-научни, наставно-стручни и соработнички звања на Универзитетот „Гоце Делчев“ – Штип, Рецензентската комисија го поднесе следниов

**ИЗВЕШТАЈ**

На распишаниот Конкурс од страна на Универзитетот „Гоце Делчев“ – Штип, објавен на 15.6.2009 година во дневниот весник „Вечер“, за избор на помлад асистент/асистент во научната област *туризам и угостителство* се пријавија кандидатите: м-р Кристијан Џамбазовски и Горан Давковски.

Врз основа на пријавите и останатите потребни документи што ги приложија кандидатите при конкурирањето, Рецензентската комисија ги разгледа пристигнатите документи и ги истакнува своите констатации посебно за секој кандидат.

***Биографски податоци***

**М-р Кристијан Џамбазовски** е роден во 1981 година, во Винтертур, Швајцарија. Основно образование завршува во Скопје. Средно образование завршува (1995-1999) на Државниот угостителско-туристички училиштен центар „Лазар Танев“ во Скопје. Високо образование, од 1999 до 2003 година, завршува на Факултет геолошко-географски, насока Туризам, во Р. Бугарија, на Софискиот универзитет „Св. Климент Охридски“ во Софија.

Постдипломски студии запишува во 2003 година на Факултет геолошко-географски на Софискиот универзитет „Св. Климент Охридски“ во Софија, Р. Бугарија. Во 2004 година, на истиот факултет и универзитет, со одбраната на магистерскиот труд со наслов „Анализа, состојба и развој на туризмот во Република Македонија“ се стекнува со образовно-квалификациски степен **магистер** со специјалност туризам и професионална класификација туризам.

Во моментот ја работи докторската дисертација на тема „Регионална поделба на туризмот во Македонија“.

***Работно искуство и членство во разни асоцијации***

Од 2007 година работи во хотел „Амбасадор“ – Скопје, како раководител на Оддел за бизнис план и развој.

Од 2006 година е активен во Македонската туристичка комора како член на експертска група.

Од април 2009 година е еден од основачите на Балканската асоцијација за алтернативен туризам АБАТ „Балканија“.

**Научноистражувачка активност**

**Објавени трудови**

1. Дјамбазовски К., Старделов П., Старделова М., Коневски А.: *Спорт, туризаѓм и здраве в Република Македонија*, Благоевград, 2002 г.
2. Џамбазовски А., Петров Л., Џамбазовски К.: *Кинезиолошки маркетинг, маркетинг во туризмот*, Струга, 2002 г.
3. Џамбазовски К.: *Спорт и туризам – партнерство у велнес идеју*, Белград, 2003 г.
4. Џамбазовски К., Томова С., Џамбазовски А.: *Нова стратегија во туризмот и спор-тот*, Ниш, 2003 г.
5. Дјамбазовски К., Старделов П., Старделова М.: *Кинезиолошките активности във функција на развитуе на туризма*, Велико Търново, 2004 г.
6. Џамбазовски К., Старделов П., Старделова М.: *Кинезиолошките активности во фун-кција на развој на туризмот*, Скопје, Просветно дело, 2004 г.
7. Бојациев В., Џамбазовски К.: *Сличности и разлики на туристичките ресурси помеѓу Скопје и Софија*, Трет конгрес на географите, Скопје, 2005 г.
8. Бојациев В., Џамбазовски К.: *Туризмот како фактор за развој на селските општини во Македонија и Бугарија*, Охрид, 2006 г.
9. Дјамбазовски К.: *Туризма във функција на сътрудничество на Балканските страни*, София, 2006 г. Трново, 2004 г.
10. Djambazovski K., Stardelov P.: *Tourism in Macedonia – present condition*, Sofia, 2006.
11. Djambazovski K., Stardelova M.: *Tourism, Balneotherapy and health in Macedonia*, Sofia, 2007.

**Познавање на странски јазици**

Познавање на англиски јазик. Доставен е сертификат за завршен курс по англиски јазик V (петти) степен за возрасни.

**Биографски податоци**

**Горан Давковски** е роден во 1974 година, во Штип. Дипломира на Факултетот за туризам и угостителство во Охрид, насоката Туризам и угостителство, и се стекнува со стручен назив **менаџер по туризам и угостителство** во Охрид.

Покрај некомплетираните документи (потврда дека се служи со еден од светските јазици, список на објавени трудови), најважно е дека кандидатот нема завршено постдипломски студии, односно не е магистер по туризам и според тоа не ги исполнува критериумите за избор во помлад асистент наведени во Конкурсот.

### ЗАКЛУЧОК И ПРЕДЛОГ

Имајќи ги предвид научноистражувачкиот и стручниот опус на кандидатите м-р Кристијан Џамбазовски и Горан Давковски, Комисијата смета дека само кандидатот м-р Кристијан Џамбазовски ги исполнува критериумите за избор и има постигнато забележителни резултати во своето научноистражувачко и работно искуство.

Согласно со Правилникот за единствените критериуми и постапки за избор, кандидатот м-р Кристијан Џамбазовски ги задоволува критериумите за избор во асистент, се служи со еден од светските јазици, не е постар од 30 години, има објавено 11 труда (4 во земјава и 7 во странство), има одбранета магистерска теза. Исто така, има претходно работно искуство во сферата на туризмот и членува во разни туристички асоцијации. Тоа значи дека ги исполнува основните услови за избор.

Рецензентската комисија констатира дека кандидатот м-р Кристијан Џамбазовски ги исполнува условите според Конкурсот и Критериумите за избор.

Имајќи го предвид гореизнесеното, Комисијата му предлага на Наставно-научниот совет на Факултет за туризам и бизнис логистика при Универзитетот „Гоце Делчев“ – Штип, согласно со членовите 129 и 130 од Законот за високото образование, **да го избере м-р Кристијан Џамбазовски во помлад асистент за научното подрачје туризам и угостителство.**

### РЕЦЕНЗЕНТСКА КОМИСИЈА

Д-р Никола Димитров, доцент, претседател, с.р.

Д-р Нако Ташков, доцент, член, с.р.

Д-р Златко Јаковлев, доцент, член, с.р.